

## اماء الرجال کی دو اساسی کتب

\*جمیلہ شوکت

حدیث رسول ﷺ میں سند کو بنیادی حیثیت حاصل ہے۔ علماء دین نے اسے دین کا حصہ قرار دیا اور کہا کہ اگر سند نہ ہوتی تو دین ضائع ہو جاتا (۱)۔ یحییٰ بن سعید القطان (۱۸۹ھ) فرماتے ہیں:

”لَا تُنَظِّرُوا إِلَى الْحَدِيثِ وَلَكُنْ انْظُرُوا إِلَى الْأَسْنَادِ، فَإِنْ صَحَّ الْأَسْنَادُ وَلَا فِيْلَا

تغتروا بِالْحَدِيثِ إِذَا لَمْ يَصُحُّ الْأَسْنَادُ.“ (۲)

سند کی اسی اہمیت کے پیش نظر حدیث کے طلبہ نے راویوں کے حالات جانے کے لیے پر مشقت سفر کیے۔ ان کے نام و نسب، سال ولادت ووفات، اخلاق و آداب کی تحقیق و تفییض پر ہی اتفاق نہ کیا بلکہ اس امر کی بھی تحقیق کی کہ رواۃ نے اپنے شیوخ سے اخذ حدیث کے طرق میں سے کس طریقے سے حدیث حاصل کی۔ راوی سے مروی عنہ کی ملاقات کے امکانات اور اسکے علمی رحلات کے بارے میں معلومات حاصل کرنے کے لیے خصوصی توجہ دی گئی۔

خلفیہ اول حضرت ابو بکر صدیقؓ نے حدیث رسول ﷺ کو قبول کرنے کے لیے ایک گواہ پیش کرنے کا جو اختیاط پر بنی اور دور اندیشناہ قدم اٹھایا (۳) اور جس کا اتباع دیگر خلفائے راشدین نے بھی کیا (۴)۔ ایک مسلمہ اصول کی شکل میں امت کے سامنے آیا۔

حضرت عثمانؓ کی شہادت اور حضرت علیؓ کے دور خلافت میں جنگوں کے نتیجے میں مختلف فرق باطلہ ظاہر ہوئے جنہوں نے مسلمانوں کی وحدت کو ختم کرنے کے لیے مختلف انواع حربے اختیار کیے جن میں نمایاں حربہ وضع حدیث کافته تھا (۵)۔

رب کریم نے اپنے آخری پیغام (قرآن عکیم) کی حفاظت کا ذمہ خود لیا تو اپنے محبوب آخری رسول ﷺ کے فرمودات حفاظت کے لیے نفوس قدیمه (محدثین کرام) کی ایک ایسی جماعت پیدا کی جو فرمان النبیؐ (النبی اولی بالمؤمنین.....) (۶) کی جیتی جاتی تصور بنے اور شب و روز کی مساعی جلیلہ سے احادیث کو ضبط تحریر میں لائے، حدیث صحیح کو سیم سے اور مجروح راوی کو عادل سے ممیز کر دیا۔ اس سلسلۃ الذهب میں امام زہریؓ، امام مالکؓ سفیان ثوریؓ، شعبہ بن الحجاج، یحییٰ بن سعیدؓ، عبدالرحمٰن بن محمدؓ، ابن المدینی وغیرہم ہیں۔

رواۃ حدیث کے حالات زندگی اور ان کے عادل یا مجروح ہونے کے بارے میں کتب کی باقاعدہ تدوین

تیسراً صدی ہجری میں ہوئی۔ اہل علم نے ان کتب کی تالیف میں مختلف مناج اور طریقے استعمال کیے مثلاً امام احمد بن حنبلؓ نے کتاب العلل مرتب کی تو بعض طالبان حدیث نے اپنے شیوخ سے مختلف رواۃ کی استنادی حیثیت کے بارے میں سوال کیے اور ان کی رائے کو ضبط تحریر میں لائے۔ روایان حدیث کے بارے میں مرتب اور منظوم انداز میں بے شمار تالیفات مرتب ہوئیں جن کی بڑی تعداد ہم تک نہیں پہنچی کہ وہ دست بردازمانہ سے محفوظ نہ رہ سکیں جبکہ بعض کے قلمی نسخے دنیا کے کتب خانوں میں موجود ہیں۔ الحمد للہ ان میں سے اکثر زیور طباعت سے آراستہ ہو چکی ہیں اور استفادے کے لیے میسر ہیں۔ اس وقت ہم رجال پر ایسی دو کتب اور ان کے مؤلفین کا مختصر ذکر کریں گے جو اس فن پر بنیادی کتب میں شمار ہوتی ہیں اور بعد میں لکھنے والوں نے اس سے بھرپور استفادہ کیا۔ یہ دو کتابیں سید احمد شین امام بخاریؓ کی التاریخ الکبیر اور ابن ابی حامم الرازی کی الجرح و التعذیل ہے۔

### بخاریؓ اور ان کی التاریخ الکبیر

ابو عبد اللہ محمد بن اسماعیل (۴۲۵ھ) (۷) نے اپنے وقت کے اجل شیوخ سے سماع کیا اور ان سے اخذ کردہ احادیث کو سولہ سال کی عمر میں حفظ کر لیا۔ والدہ محترمہ کے ساتھ حج بیت اللہ کے لیے گئے تو مکہ میں ٹھہر گئے اور جاز مقدس کے شیوخ سے استفادہ کیا۔ حافظہ کی نعمت سے مالا مال تھے۔

ایک مجلس میں ان کے خراسانی شیخ اسحاق بن راصویہ (۴۲۸ھ) نے اپنے شاگردوں کے سامنے مستند احادیث کو جمع کرنے کی خواہش کا اظہار کیا۔ امام بخاریؓ نے اس خواہش کو عملی جامہ پہنایا اور رسولہ سال کی محنت شاقة کے بعد کئی لاکھ احادیث میں سے الجامع کا انتخاب کیا (۸)۔ بخاری اپنے وقت کے ممتاز فقیہ اور مجتهد بھی تھے۔ فقہ پران کی دس تر میں اندمازہ الجامع کے تراجم سے لگایا جا سکتا ہے۔

امیر المؤمنین فی الحدیث امام بخاریؓ نے امت مسلمہ کو مستند اور صحیح احادیث پر مشتمل ایک عظیم اور لاقانی تحفہ الجامع کی صورت میں دیا تو انہوں نے اس حقیقت کو بھی نظر انداز نہیں کیا کہ حدیث کی صحیت کو پر کھنے کا ایک اہم پیمانہ اور میزان احادیث بیان کرنے والوں کے حالات کا جاننا بھی ضروری ہے۔ تاکہ امت مسلمہ ضیعف اور کمزور رواۃ کو لائق راویوں سے ممیز کر سکے۔ اس مقصد کے حصول کے لیے انہوں نے رواۃ حدیث پر تین کتب التاریخ الکبیر، التاریخ الأوسط اور التاریخ الصغیر مرتب کیں۔ رواۃ کے حالات پر بے شمار کتب مدون ہوئیں لیکن ان کی التاریخ الکبیر کو جو مقام ملا اور شہرت حاصل ہوئی اس کا اعتراف اہل علم نے کیا ہے۔

لقول خطیب بغدادی: بیو بی علی هذه الكتب كلها (۹)

یہ کتاب اس موضوع پر پہلی جامع کتاب مانی جاتی ہے۔ ابو احمد حاکم کا قول ہے:

كتاب لم يسبق اليه و من الف بعده من التاريخ ..... لم يستغن عنه (١٠)

ابوالعباس بن سعيد بن عقده کا قول ہے:

لو ان رجلاً كتب ثلاثين ألف حديث لما استعنى عن تاريخ البخاري (١١)

کتاب کی صحت اور امام صاحب کے وقت نظر کا اندازہ ان کے اس بیان سے لگایا جا سکتا ہے۔ فرماتے ہیں  
کہ انہوں نے اس کی نین بازنظر ثالثی کی (١٢)۔

اس کتاب کی خبر جب اہل علم تک پہنچی تو انہوں نے اسے ہاتھوں ہاتھ لیا۔ ان کے ہم عمر اور استاد ابن راھویہ نے جب التاریخ الکبیر کو دیکھا تو بہت خوش ہوئے اور اسے سحر سے تعمیر کیا۔ ابن راھویہ نے حاکم خراسان عبد اللہ بن طاہر کی خدمت میں کتاب پیش کی تو وہ دیکھ کر بہت حیران ہوئے (١٣)۔

امام بخاریؓ کی جلات علمی کا اعتراف اہل علم نے کھلے دل سے کیا ہے۔ وہ حافظ حدیث ہونے کے ساتھ ساتھ حدیث کے علل پر خوب درس رکھتے تھے۔ امام ترمذیؓ کا قول ہے:

لم أر بالعراق ولا بخراسان في معنى العلل والتاريخ ومعرفة الأسانيد اعلم من

محمد بن اسماعيل (١٤)

امام مسلم نے طبیب الحديث فی عللہ کا خطاب دیا (١٥)

تاج الدین سکی کا کہنا ہے کہ انہوں نے اصول تاریخ کی بنیاد ڈالی (١٦)۔

امام بخاری نے التاریخ الکبیر میں صحابہ کرامؐ سے لے کر اپنے عہد تک کے روایاں حدیث کے تراجم بیان کیے ہیں۔ اس کتاب میں انہوں نے ثقہ اور ضعیف دونوں قسم کے روایات کے حالات بیان کیے ہیں۔ امام بخاری نے یہ کتاب روضۃ رسول ﷺ کے قریب چاندنی راتوں میں تالیف کی (١٧)۔ امام بخاریؓ نے طوالت کے خوف سے روایات کے حالات میں اختصار سے کام لیا ہے (١٨)۔

روایات کے تراجم حروف مجّم کی ترتیب پر مرتب کیے ہیں لیکن تبرکات محمد نامی روایات سے آغاز کیا ہے۔ سب سے پہلے محمد ﷺ کے مختصر حالات بیان کیے ہیں، اس کے بعد دیگر محمد نامی روایات کے تراجم بیان کیے ہیں۔ مقدمہ کتاب میں لکھتے ہیں:

هذه الاسامي وضعتم على ب ت ث و ائما بعده ب محمد من بين حروف ا ب ت

ث لحال النبي ﷺ لأن اسمه محمد ﷺ (١٩)

محمد نامی روایات کے بعد دیگر روایات حروف مجّم کی ترتیب سے بیان کیے ہیں۔

مثلاً سب سے پہلے لیکن محمد کے بعد ان رواۃ کا ذکر کیا ہے جو الف سے شروع ہوتے ہیں پھر ان ناموں میں والد کا نام بھی حروف تجھی کی ترتیب پر لاتے ہیں۔ یعنی باب ابراہیم میں ان راویوں کا نام پہلے بیان کیا گیا ہے جن کے والد کا نام حرف ”الف“ سے شروع ہوتا ہے۔ اس کے اگلے باب میں ان راویوں کو لانے کا اہتمام کرتے ہیں جن کے والد کا نام حرف ”ب“ سے شروع ہوتا ہے۔ یہی طریقہ آخری حرف مجسم تک اختیار کیا ہے۔ داخلی ترتیب پر نظر ڈالنے سے معلوم ہوتا ہے وہ نام جو کثیر رواۃ کا ہے ان کو مقدم کیا ہے۔ اگر کسی حرف سے صحابی کا نام ہے تو اسے پہلے لاتے ہیں یہاں وہ حرف کی ترتیب کا خیال نہیں کرتے۔ ایسا راوی جس کا ہم نام کوئی اور راوی نہیں بلکہ وہ تہبا ہے تو اس کا ذکر حرف کے آخر میں مفردات کے تحت درج کرتے ہیں جبکہ تمہیں راویوں کا بیان من افقاء الناس کے تحت کیا ہے۔ امام بخاری کا عمومی طریقہ یہ ہے جب وہ کسی راوی کا ترجمہ بیان کرتے ہیں تو ان کے والد، دادا کنیت، علاقے اور قبیلے کے ذکر کا اہتمام کرتے ہیں۔

بعض صورتوں میں رواۃ کی غزووات میں شرکت یا کوئی اور اہم ذمہ داری جو اس نے ادا کی ہو تو اس کا بھی ذکر کرتے ہیں۔ بعض رواۃ سے مردوی احادیث ذکر کرنے کے بعد اس بات کا تعین بھی کرتے ہیں کہ راوی نے وہ روایت کب اور کہاں سنی۔ کہیں کہیں رواۃ کے سنین وفات کا ذکر بھی کرتے ہیں۔ تراجم باعوم مختصر ہیں بلکہ بعض اوقات کوئی خاص معلومات مہیا نہیں کی گئیں۔

امام بخاری رواۃ کی جرح و تدعیل کے لیے بعض مختص الفاظ استعمال کرتے ہیں لیکن وہ ان الفاظ کے استعمال میں بڑی احتیاط سے کام لیتے ہیں۔ جرح کے لیے عموماً نرم اور معتدل الفاظ کا استعمال کیا ہے مثلاً کہتے ہیں: فلان فيه نظر، فلان سکونا عنده وغیره۔ شدید ترین الفاظ لا یصح حدیثه، فی حدیثه نظر، منکر الحدیث، متکلم فيه استعمال کیے ہیں (۲۰)۔ شدت ورع کی وجہ سے لفظ کذاب یا وضاع بہت کم استعمال کیا ہے (۲۱) میکی بن القطان بخاری کا قول نقل کرتے ہیں:

کل من قلت فيه منکر الحديث، فلا تحل الرواية عنه (۲۲)

لقد یا مستند رواۃ کے لیے ثقہ، حسن الحديث جیسے الفاظ کا استعمال کیا ہے (۲۳)۔

معتدل تعداد ان رواۃ کی بھی ہے جن کے بارے میں امام بخاری نے سکوت اختیار کیا ہے۔ کتاب میں ایک باب ان رواۃ پر مشتمل ہے جو اپنے آباء کی نسبت سے معروف ہیں۔ کتاب کے آخر میں باب الکنی ہے (۲۴)۔ یعنی ان رواۃ کا ذکر ہے جو کنیوں سے معروف ہیں آخر میں ان چند خواتین روایات کا ذکر ہے جو کنیوں سے معروف ہیں۔ کتاب میں بارہ ہزار سے زیادہ رواۃ کا تذکرہ موجود ہے۔ کتاب الکنی میں مذکور رواۃ علیحدہ ہیں اگر ان

کوشامل کیا جائے تو تعداد تیرہ ہزار سے اوپر پہنچ جاتی ہے۔

اس فن پر بعد میں لکھنے والوں نے التاریخ الکبیر پر اعتماد کیا اور اس کو بنیاد بناتے ہوئے کچھ اضافے کیے۔ امام دارقطنی (م ۳۸۵ھ) نے اس پر ایک ذیل مرتب کیا۔ (۲۵)

بعض ائمہ جرح و تعدیل نے التاریخ الکبیر پر نقد کیا ہے جس میں ابو زرعد رازی، ابو حاتم اور خطیب بغدادی

ہیں۔

حقیقت تو یہ ہے کہ اتنی صحیم کتاب جبکہ اس منیج پر کوئی پیشہ و کتاب بھی نہ ہوا اور اس میں سوانح اساطیلی ہوں تو یہ تعداد بہت معمولی ہے۔ اگر ہم تیسری صدی ہجری کے وسائل سفر اور دیگر سہولتوں یعنی ادوات کتابت و طباعت اور مہینہ اور غیرہ کو مد نظر رکھیں تو توجہ اغلاط کی کمی کو دیکھ کر ہوتا ہے۔

پہلی بار حیدر آباد کن سے ۱۳۱۸-۱۳۶۰ تک شائع ہوتی رہی۔ اس وقت ہمارے سامنے اس کے بعد شائع ہونے والے دو طباعتیں ہیں۔ ایک بیروت سے ۱۹۸۶ء میں شائع ہوا، یہ چھ مختلطات کی روشنی میں مرتب کیا گیا ہے۔ کہیں کہیں مفید حوالی بھی ہیں۔

دوسرا اشاعت مصطفیٰ عبدال قادر عطا کی تحقیق سے دارالكتب العلمیہ بیروت ہی سے ۲۰۰۱ء میں شائع ہوا۔ آغاز میں محقق نے مقدمہ لکھا ہے۔ مقدمہ میں انہوں نے علم جرح و تعدیل کا اجمالی جائزہ لیتے ہوئے اس فن کی اہمیت اور امام بخاری کے مختصر حالات زندگی بیان کیے ہیں اور کتاب کے منیج پر روشنی ڈالی ہے۔

### ابن ابی حاتم الرازیؓ اور کتاب الجرح وال تعدیل:

ابو محمد عبدالرحمٰن بن ابی حاتم الرازیؓ (م ۷۴۷-۳۲۷ھ) کا تعلق علمی خاندان سے تھا۔ رے کے مشہور محدث اور ناقدن رجال ابو حاتم الرازیؓ نے بیٹے کی تعلیم کا آغاز قرآن کریم سے کیا۔ ازاں بعد حدیث کی مجالس میں شرکت کی اجازت دی ابو حاتم جو اپنے طویل اور پرشقت حالات علمی کے لیے معروف ہیں (۲۷)۔ بیٹے کو اپنے ساتھ سفر پر لے جاتے اس طرح ابن ابی حاتم کو شیوخ سے سماع اور ان سے ملاقات کا موقعہ ملا (۲۸)۔ عنفوان شباب کو پہنچ تو علم حدیث سے رغبت اور شوق عروج تک پہنچ چکا تھا۔ اپنے والد اور ابو زرعد رازی کے علاوہ مختلف اقطار و مصار میں مقیم شیوخ سے استفادہ کیا (۲۹)۔ جس کی راہ میں بھوک، تھکن اور نیند بھی آڑے نہ آئی۔ مصر میں قیام کے بارے میں خود ان کا اپنا بیان ہے کہ اس عرصے میں اچھی غذا کھانے کی فرصت و مہلت نہ ملی اپنی شب روز کی مصروفیات کو کچھ بیول مرتب کر رکھا تھا؛

کل نہارنا منقسم لمجالس الشیوخ وبالليل للنسخ والمقابلة.

آگے بیان کرتے ہیں کہ ایک دن ایک شیخ کی علالت کی وجہ سے مجلس حدیث منعقد نہ ہو سکی واپسی پر مجھل فروخت ہوتے دیکھی خوشی خوشی خرد کر لائے پکانے کی نوبت نہ آسکی کیونکہ اتنی دیر میں دوسرے شیخ کی مجلس کا وقت آپ بہنچا تھا۔ تین دن معاملہ اسی طرح چلتا رہا آخر کا مجھل کے خراب ہونے کے اندر یہ کہ کچھی کھانی اور اتنی مہلت بھی نہ ملی کی کہ کسی کو پکانے کے لیے دیتے۔ ان کا کہنا تھا کہ:

لا يستطيع العلم بر احد الجسد (۳۰)

اپنے والد سے استفادہ کا کوئی موقعہ ہاتھ سے نہ جانے دیتے جب کسی سائل نے والد سے کثرت ساعت کے بارے میں سوال کیا تو، جواب دیا:

ربما كان يأكل واقرأ عليه ويمشي وأمراً عليه، يدخل البيت في طلب شيء واقرأ عليه (۳۱)

اہل علم نے ابن ابی حاتم کے علم و فضل کا اعتراض کیا۔ علامہ ذہبی ان کے تذکرہ کا آغاز ہی العلامہ اور الحافظ ایے عظیم الشان الفاظ سے کرتے ہیں (۳۲) آگے کہتے ہیں۔

كان بحرا لا تقدر الدلاء (۳۳)

ابویعلی الْجَلِیلی کا قول ہے:

كان بحرا في العلوم و معرفة الرجال (۳۴)

زہد و تقوی میں بے مثل تھے۔ اور ابدال میں شمارتے ہوتے (۳۵)

مختلف موضوعات پر کتب تالیف کی (۳۶) اساماء الرجال پر کتاب الجرح والتعديل اور کتاب کامقدمہ تقدمة الجرح والتعديل اہل علم کے درمیان مقبول و متداول ہیں۔ اس کتاب کی تالیف کا اصل محرك امام بخاری کی التاریخ الکبیر بنی جس میں رواۃ پر بالعموم نقد و جرح موجود نہیں۔ ابو حاتم الرازی اور ان کے همصر محدث اور متألف ابو زرعة الرازی نے ارادہ کیا کہ وہ امام بخاری کی کتاب کی اس کمی کو پورا کریں گے یعنی رواۃ کے حالات کے ساتھ وہ ان کے عادل اور مجروح ہونے کے بارے میں ائمہ نقاد کی آراء بھی بیان کریں گے۔

ان دو ائمہ کے منصوبے کو ابن ابی حاتم نے عملی جامد پہنچایا۔ انہوں نے معتقدین کے اقوال کے پہلو بے پہلو اپنے والد کے علم و تجربے سے بھی فائدہ اٹھایا۔ ابو احمد حاکم کا بیان ہے کہ وہ ری میں تھے کہ انہوں نے ابن عبدویہ الوراق سے کہا کہ تم ابو زرعة اور ابو حاتم کو کتاب التاریخ سناتے ہو جسے تم نے ان کی طرف منسوب کر دیا ہے۔ وہ بولے کہ جب ان دونوں کے پاس کتاب التاریخ پہنچی تو انہوں نے کہا:

هذا علم لا يستغني عنه ولا يحسينا ان نذكره عن غيرنا فاقعدا ابن ابى حاتم فصار

يسالهما عن رجل بعد رجل وهمايجبناه و زادا فيه و نقصا (۳۷)

عصر حاضر کے علماء حدیث نے بھی اس حقیقت کا اظہار کیا ہے کہ الجرح کے مؤلف نے امام بخاری کی پیروی کی اور ان کی کتاب سے استفادہ کیا۔ ڈاکٹر محمد اکرم الععری کتاب الجرح کے بارے میں لکھتے ہیں وہو من اجمع کتب الجرح والتعديل تابع فیه التاریخ الکبیر للبخاری الا أنه اکثر من ایراد الفاظ الجرح والتعديل واستواعب الکشیر من اقوال ائمۃ الجرح والتعديل فی الرجال فصار اخلاصاً لجهود السابقین العارفین بهذا الفن (۳۸)۔

ڈاکٹر نور الدین عتر لکھتے ہیں:

وهو كتاب جليل في هذا الشان، اعتمد فيه مصنفه على ائمه العلم لا سيما الامام الكبير والده (۳۹)

ان کے ذکر نگار ذہبی لکھتے ہیں۔ کتاب نفیس فی الجرح والتعديل (۳۰)۔ یہ حقیقت ہے کہ رواۃ کے الجرح والتعديل پر کمھی گئی کتب میں اس کتاب کو نمایاں مقام ملا اور بعد میں آنے والوں کے لیے مستند مأخذ کے طور پر استعمال ہوئی۔

یہ کتاب اٹھ جلدیوں پر مشتمل مطبوع ہے۔ مقدمہ علیحدہ مستقل جلد میں ہے۔ مقدمہ الجرح جرح و نقد کے اصول و ضوابط اور مشہور ناقدین فن کے تراجم، سنت، اس کی اہمیت و ضرورت اور دیگر اہم مباحث پر مشتمل ہے۔ کتاب کی جلد اول میں بھی اڑتیس صفحات کا مفید مقدمہ ہے جس میں سنت کی اہمیت، اسکی حفاظت اور الجرح والتعديل کی ضرورت وغیرہ کا ذکر ہے۔

مؤلف نے اپنی اس کتاب میں صحابہ کرامؓ سے لے کر اپنے زمانے تک کے رواۃ کا ذکر کیا ہے۔ راوی کے حالت میں ضمن میں عموماً وہ اسکے نام، نسب، نسبت ارکنیت کا ذکر کرتے ہیں۔ ترجمہ میں راوی کے شیوخ و تلامذہ کے ذکر کے علاوہ اس کے علمی اسفار، زہد و تقویٰ یا کوئی اور نمایاں وصف ہو تو اس کو بیان کرتے ہیں۔ اسکے بعد اس کے ثقہ یا ضعیف ہونے کا حکم لگاتے ہیں۔

رواۃ کے سنین وفات کا کام کم ذکر کرتے ہیں۔ بعض رواۃ کے حالات نہایت مختصر ہیں کئی مقام پر کوئی خاص معلومات نہیں ملتیں جبکہ بعض تراجم میں صرف نام اور روی عن اور روی عنہ پر اکتفا کیا گیا ہے۔ کتب میں ایک معتمدیہ تعداد ان رواۃ کی بھی ہے جن کی ثابتی یا ضعیف کے بارے میں کوئی حکم موجود نہیں۔ مؤلف نے خود قاری کو اس طرف توجہ دلائی ہے کہ ایسا انہوں نے اس صورت میں کیا جب ناقدین فن کی رائے نہیں مل سکی جو نبی ملی وہ اس میں شامل کر دینگے۔ کہتے ہیں۔

انا قد ذكرنا اسامي كثيرة مهملة من الجرح والتعديل كتبناها يشتمل الكتاب على كل من روى عنه العلم رجاء وجود الجرح وجود التتعديل فيهم فبحن ملحقوها بهم من بعد ان شاء الله (۳۱)

مولف نے تراجم حروف مجسم کے مطابق ترتیب دیئے ہیں۔ اگر کسی حرف سے شروع ہونے والے رواہ کی تعداد کثیر ہے تو قاری کی سہوت کے لیے ان کے آباء کے ناموں کو بھی حروف مجسم کے مطابق مرتب کیا گیا ہے۔ مثلاً اگر اسماعیل نامی نے رواۃ کی تعداد کثیر ہے تو سب سے پہلے وہ اسماعیل مذکور ہیں جن کے والد کا نام حرف الف سے شروع ہوتا ہے۔ پھر وہ اسماعیل نامی رواہ جن کے والد کا نام ”ب“ سے شروع اور اسی طریقے کو آخری حرف تک اختیار کیا۔

تراجم کا آغاز احمد نامی رواۃ سے کیا ہے۔ باب ”الف“ میں سب سے پہلے احمد نامی رواۃ کا ذکر ہے۔ باب ”م“ میں سب سے پہلے محمد نامی رواۃ کے حالات کا ذکر ہے اگر کسی نام کا روای ایک ہو یا غیر منسوب ہو تو ایسے روای کو ہر حرف کے آخر میں باب الافراد کے تحت لائے ہیں۔ تراجم کے بیان میں حروف مجسم کے اعتبار کے ساتھ ساتھ اس بات کو ملحوظ رکھا ہے کہ اگر اس حرف سے کسی صحابی کا نام ہے تو اس کو سب سے پہلے بیان کرتے ہیں۔ کتاب کے آخر جزء کو پانچ ابواب میں تقسیم کیا ہے۔

☆ پہلا باب ان رواہ پر مشتمل ہے جو اپنے والد کی نسبت سے معروف ہیں۔

☆ دوسرا باب ان راویان حدیث کے لیے ہے جو اخو فلان کی نسبت سے مشہور ہیں۔

☆ تیسرا باب بہم رواہ کے لیے ہے۔

☆ چوتھا باب ان راویوں کے لیے ہے جو نام کے بجائے کنیت سے معروف ہیں۔

☆ پانچواں باب ان خواتین رواۃ کے لیے منصہ ہے جو کنیت سے مشہور ہیں۔

مولف رواۃ کے بارے میں عمومی معلومات کے علاوہ ان کی ثقاہت و عدالت یا بحروف ہونے کے بارے میں ائمہ نقد کی آراء کا ذکر بھی کرتے ہیں۔ نقدو جرح کے بارے میں اپنا موقف بیان کرتے ہوئے فرماتے ہیں:

وَقَصْدَنَا بِحَكَيْتَنَا الْجَرْحُ وَالتَّعْدِيلُ فِي كَتَابِنَا هَذَا إِلَى الْعَارِفِينَ بِهِ الْعَالَمِينَ لَهُ مَتَّخِرًا بَعْدَ

مَتَّقِدَمًا إِلَى أَنْ اَنْتَهَتْ بِنَا الْحَكَايَةُ إِلَى أَبِي وَأَبِي زَرْعَةِ رَحْمَمَا اللَّهُ وَلَمْ تَحْكُمْ عَنْ قَوْمٍ

قَدْ تَكَلَّمُوا فِي ذَلِكَ لِقْلَةً مَعْرِفَةً بِهِ، وَنَسَبُنَا كُلُّ حَكَايَةٍ إِلَى حَاكِيَّهَا وَالْجَوابُ إِلَى

صَاحِبِهِ، وَنَظَرُ فِي اِخْتِلَافِ اَقْوَالِ الْأَئمَّةِ فِي الْمُسْؤُلِينَ عَنْهُمْ فَحَذَفْنَا تَنَاقُضَ قَوْلِ كُلِّ

وَاحِدِهِمْ وَالْحَقَنَّا بِكُلِّ مَسْؤُلٍ عَنْهُ مَا لَاقَ بِهِ وَأَشْبَهُهُ مِنْ جَوَابِهِمْ۔ (۲۲)

نقل اقوال میں دیانتداری سے کام لیا ہے۔ اگر کسی روای کے بارے میں ابو زرعہ سے کسی دوسرے شخص نے دریافت کیا ہے تو اس کی طرف اشارہ کرتے ہیں اور دونوں میں امتیاز سائل اور محل سے کرتے ہیں۔ کہتے ہیں:

كَلِمَاتُ الْقَوْلِ سَئِلٌ أَبُو زَرْعَهُ فَإِنِّي قَدْ سَمِعْتُهُ مِنْهُ إِلَّا أَنَّهُ سَالَهُ غَيْرِي بِحُضُرَتِي فَلَذِلِكَ

لَا أَقُولُ سَالَتَهُ، وَأَنَا فَلَا أَدِلُّ بِمَوْجَهٍ وَلَا سَبَبٍ (۲۳)

ابن ابی حاتم نے جرح و تعلیل سے متعلق ائمہ کے اقوال جمع کرنے ہی پر اکتفا ہی نہیں کیا بلکہ بعض موقع پر

اپنی رائے کا بر ملا اظہار بھی کرتے ہیں۔ جرح و تعلیل سے متعلق ائمہ کے معارض اور متصاد اقوال کی صورت میں بڑے تدر اور باریک بینی سے کام لیتے ہوئے صحیح حکم مستبطن کرتے ہیں۔

الفاظ جرح و تعلیل کو مختلف مراتب و درجات میں تقسیم کیا ہے، کہتے ہیں:

فاذاقیل ثة، او متقن احتاج به وان قيل صدوق أو محله الصدق أولابأس به فهو من يكتب

حدیثہ و هو دون ما قبله واذ اقیل صالح الحديث، فیکتب حدیثہ و هو دون ذلک یکتب لا

عتبار واذاقیل لین فدون ذلک واذا قالوا ضعیف الحديث فلا یطرح حدیثہ بل یعتبر به فا

ذاقالوا متروک الحديث او ذاهب الحديث او کذاب فلا یکتب حدیثہ (۲۲)

یعنی تعديل کا اعلیٰ ترین درجہ ثقة متقن ہیں اور اس سے کمتر صدوق یا لا بأس به یعنی اس سے مردی

احادیث لکھنے میں کوئی مضافات نہیں۔ اور اس سے کمتر لفظ صالح الحديث اور اس سے بھی کمتر کمزور (لین) ہے۔ کسی

راوی کے بارے میں ضعیف الحديث کہا جائے تو اس کی حدیث پر توجہ دی جائے گی۔ لیکن جب متروک

الحديث، ذاهب الحديث یا کذاب راوی کے ساتھ ہو تو اس کی روایت کو ضبط تحریر میں نہیں لایا جائے گا۔ کذاب

جرح کا بدترین درجہ ہے جس کے مقابلے میں دیگر مراتب جرح کمتر درجے کے ہیں۔

کتاب میں اٹھارہ ہزار سے زیادہ روایات حدیث کے تراجم ہیں۔ یہ کتب بعد میں اس فن پر لکھنے والوں کے

لیے اہم مرجع اور مأخذ بن۔ ہر جلد کے آغاز یا اختتام پر تراجم کی فہرست موجود ہے۔

ابن ابی حاتم نے اپنی اس کتاب امام بخاری کے بعض اوصاہ و اغلاط کا ذکر بھی کیا بلکہ ایک مستقل رسالہ میں

ان کا تعاقب کیا ہے۔ ان کہنا ہے کہ امام بخاری نے بعض رواۃ کو ضعیف قرار دیا جبکہ وہ ثقة ہیں۔

ہمارے سامنے اس کتاب کے دو ایڈیشن ہیں، ایک مطبعہ دار المعارف العثمانیہ حیدر آباد کن کا جو

۱۹۵۲ء میں شائع ہوا۔ دوسرا ایڈیشن جو پہلے ایڈیشن ہی کا عکس ہے اسے دار احیاء التراث العربی بیروت نے

شائع کیا۔ اس پر سن طاعت موجود نہیں۔ مختلف مخطوط نسخوں کے مقابلے بعد یہ طبع تیار کیا گیا ہے۔ کتب چار جلدیوں

اور ہر جلد دوازجاء پر مشتمل ہے جبکہ مقدمہ کتاب تقدمة الجرح علیحدہ مستقل جلد میں ہے۔ ناشرین نے ہر جزو کو

علیحدہ علیحدہ نمبر دیا ہے لہذا ابھوں مقدمہ یہ کتاب نوجلدیوں پر مشتمل ہے۔

امام بخاری اور امام ابن ابی حاتم الرازی کی اہم موضوع پر مفید کتب کے مختصر جائزے کے بعد یہ حقیقت

سامنے آتی ہے کہ اپنی اپنی جگہ یہ دونوں کتابیں مفید ہیں بلکہ اگر یہ کہا جائے کہ حدیث کے طالب علم کے لیے یہ لازم و

ملزوم ہیں تو بے جانہ ہو گا۔

اللہ تعالیٰ ان دونوں بزرگوں کو مقام علمیں میں جگہ عطا فرمائے اور حصول علم کے لیے ان جیسی محنت و محبت کی

روش پر چلنے کی توفیق عطا فرمائے۔ آمین

## حوالی و حوالہ جات

- ١۔ يقول متعدد ائل علم سے مردی ابن رجب، شرح علل الترمذی، ٥٦/١، کتاب الحجر حین، ٣٩/١
- ٢۔ ذہبی، محمد بن احمد، عثمان، سیر اعلام النبلاء، تخریج و تحقیق شیعیب الانونقط، علی ابو زید، موسسه الرسالہ، بیروت، ۱۹۸۳ء، ۱۸۸/٩
- ٣۔ کان اول من اختاط فی قول اخْبَرْ ذَهْبِيْ، تذكرة الحفاظ، ٢/١
- ٤۔ حضرت عمر کے بارے میں ہے: و هو الذی سَنَّ لِلْمُحَمَّدِ شَيْئَنَ التَّبَثَتْ فِي الْفُقْلِ وَرَبِّمَا كَانَ يَوْقُفُ فِي خَيْرِ الْوَاحِدِ إِذَا ارْتَابَ (ایضاً، ٦/١)؛ حضرت علی کے بارے میں لکھتے ہیں: كُنْتَ إِذَا سَمِعْتَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدِيثًا فَغَنِيَ اللَّهُ بِمَا شَاءَ أَنْ يَغْنِيَ مَنْهُ وَإِذَا كَانَ حَدِيثًا غَيْرَهُ أَسْكَفَهُ (ایضاً، ١٠/١)
- ٥۔ اصول و تاریخ حدیث سے متعلق تقریباً ہر کتاب میں فتنہ وضع پر بحث موجود ہے، بلکہ اس موضوع پر مستقل تصانیف موجود ہیں۔ مثلاً عمر بن حسن فلاۃ کی الوضع فی الحديث وغیرہ۔
- ٦۔ الاحزاب ٢/٦
- ٧۔ امام بخاری کے تفصیلی حالات کے لیے دیکھیے: البحر والتعديل ٧/١٩١، تاریخ بغداد، ٢/٢، وفیات، ٢/٢، طبقات اسکنی، ٢١٢/٢، تذكرة، ٥٥٥/٢، ٢١٢/٢
- ٨۔ ابن العماد، شذرات، ٢/٣٣٢، الجامع لأخلاق الراوی، ٢/١٨٧، فتح المغیث للسخاوى، ٣/٢٢٢، ابن نقطۃ، التقدیر، ١/١٢
- ٩۔ سخاوى، محمد بن عبد الرحمن، شمس الدین، فتح المغیث بشرح الفیہ الحدیث، تحقیقین رضوان جامع رضوان، مکتبہ نزور مصطفیٰ الباز، مکہ مکرہ، ٣/٢٠٠، ٣/٢٢٢
- ١٠۔ سکنی، عبدالواہب بن علی، تاج الدین، طبقات الشافعیۃ الکبریٰ، تحقیق عبد الفتاح اور محمود محمد الطناطی، دار احیاء الکتب العربیہ، بیروت، ٢/٢٢٢-٢٢٥
- ١١۔ خطیب بغدادی، الجامع لأخلاق الراوی، مکتبۃ المعارف، ریاض، ٣/٢٠٣، ٢/١٩٨٣، ١٨٧/٢، فتح المغیث، ٣/٢٢٢
- ١٢۔ بخاری، التاریخ الکبیر، المقدمہ، ١/٦؛ خطیب بغدادی، تاریخ بغداد، دار الکتب العربي، بیروت، ٢/٢، سیر اعلام النبلاء، ١٢/٣٠٣
- ١٣۔ ایضاً، ١/٧؛ سکنی، طبقات، ٢/٢١
- ١٤۔ تاریخ بغداد، ٢/٢٧؛ سیر اعلام النبلاء، ١٢/٣٣٢، سکنی، طبقات، ٢/٢٢١
- ١٥۔ سیر اعلام النبلاء، ١٢/٣٣٢؛ ابن نقطہ، محمد بن عبد الغنی، کتاب التقدیر لمعرفۃ الرواۃ والسنن، دار الحدیث، بیروت، ٧/١٣٠، ١٩٨٢ء

- ۱۶۔ طبقات اسکنی، ۲۲۶/۲
- ۱۷۔ التاریخ الکبیر مقدمہ، ۱/۱، ۲/۱؛ تاریخ بغداد، ۱/۲، تاریخ بغداد، ۱/۲
- ۱۸۔ التاریخ الکبیر، المقدمة، ۱/۱، ۲/۱؛ تاریخ بغداد، ۱/۲؛ ذہبی، محمد بن احمد، عثمان، تذكرة الحفاظ، مطبوعہ مجلس دائرۃ المعارف العثمانی، حیدر آباد، دکن، ۱۹۵۸، ۱۹۵۵
- ۱۹۔ ایضاً، ۱/۱؛ سیر اعلام البدلاء، ۲۳۹/۱۲؛ فتح المغیث، ۱۳۱/۳؛ بکلی، طبقات، ۲۲۷/۲
- ۲۰۔ سیر اعلام البدلاء، ۲۳۹/۱۲؛ فتح المغیث، ۱۳۱/۲؛ بکلی، ۲۲۵/۲-۲۲۶/۲؛ مثلًا: التاریخ، ۱/۱، ۱۳۰/۱/۲، ۱۴۲/۱/۲، ۲۷۷، ۳۲۳، ۳۲۲، ۳۲۱
- ۲۱۔ سیر اعلام البدلاء، ۲۳۹/۱۲، ۲۳۹/۱۲؛ فتح المغیث، ۱۳۱/۲؛ بکلی، ۲۲۷/۲
- ۲۲۔ بکلی، طبقات، ۱۳۱/۲، ۲۲۷/۲؛ فتح المغیث، ۱۳۱/۲
- ۲۳۔ التاریخ الکبیر، ۲/۱، ۹/۱۰؛ وغیر مثالوں کے لیے دیکھئے: ۱/۱/۲، ۱/۷/۱۰، ۳/۳۶۲، ۳/۳۰۸/۱/۳
- ۲۴۔ التاریخ الکبیر، کے آخر میں موجود ہے۔ کتاب اکنی کے نام سے متعدد بار علیحدہ بھی شائع ہو چکی ہے۔
- ۲۵۔ ابن حجر، لسان المیزان، ۳۶۱/۵
- ۲۶۔ تفصیل حالات کے لیے بکھیے، الوفیات، ۲۸۷/۲؛ بکلی، طبقات، ۳۲۵-۳۲۶/۳، ۸۲۹/۳-۸۳۲؛ میزان الاعتدال، ۵۸۷/۲، ۳۰۸/۲؛ شذررات، ۳۰۸/۲؛ سیر اعلام البدلاء، ۲۲۳/۱۳ و بعد
- ۲۷۔ سیر اعلام البدلاء، ۱/۱۳، ۲۶۵/۳؛ تذكرة، ۸۳۰/۳؛ طبقات اسکنی، ۳۲۵/۳
- ۲۸۔ ایضاً، ۱/۱۳، ۲۵۵/۲-۲۵۲/۲؛ ذہبی، محمد بن احمد، عثمان، تاریخ الاسلام، تحقیق عمر عبدالسلام تدمیری، دارالكتب العربي، بیروت، ۲۳۱/۲۰، ۲۰۰۲، ۱۳۲۳
- ۲۹۔ سیر، ۲۲۸/۱۳
- ۳۰۔ ایضاً، ۱/۱۳، ۲۲۳-۲۲۴/۱۳
- ۳۱۔ واقعہ کی تفصیل کے لیے دیکھئے، سیر، ۱/۱۳؛ تذكرة، ۸۲۰/۳؛ تذكرة، ۲۲۲/۱۳
- ۳۲۔ سیر، ۲۵۱/۱۳
- ۳۳۔ ایضاً، ۱/۱۳، ۲۲۳/۱۳
- ۳۴۔ ایضاً، ۱/۱۳، ۲۲۲/۱۳
- ۳۵۔ تذكرة الحفاظ، ۳/۳؛ الحسنی، عبدالحی ابن الحماد، شذررات الذہب فی اخبار من ذهب، دار المیسرۃ، بیروت، ۸۳۰/۳؛ طبقات اسکنی، ۳۲۵/۳؛ الحسنی، عبدالحی ابن الحماد، شذررات الذہب فی اخبار من ذهب، دار المیسرۃ، بیروت، ۱۳۹۹/۲، ۱۹۷۹
- ۳۶۔ سیر اعلام البدلاء، ۲۲۷/۱۳

- ٣٧ - ايضاً، ٢٦٥-٢٦٧/١٣؛ طبقات الحكيم، ٣٢٥/٣، تذكرة الحفاظ، ٢٦٧/١٣، ايضاً، ٣٧/١٦؛
- ٣٨ - ايضاً، ٩٧٨/٣، تذكرة الحفاظ، ٣٧٣/١٣، ايضاً، ١٩٩٣، المدحورة، ١٤، ص ١٥١
- ٣٩ - العربي، اكرم ضياء، بحث في تاريخ السنة المشرفة، مكتبة العلوم والحكم، المدينة المنورة، ١٩٩٣، ص ١٣١
- ٤٠ - عتر، نور الدين، ملخص النقد في علوم الحديث، دار الفكر، دمشق، ١٩٨٥، ص ١٥١
- ٤١ - سير اعلام النبلاء، ٢٦٧/١٣؛ ذهبي كتاب التاريخ ميل لكتبه بين: كتاب الجرح تدل على سعة حفظ الرجل وامانته  
(التاريخ، ٢٠٧/٢٢)
- ٤٢ - كتاب الجرح، ١١/٣٨
- ٤٣ - ايضاً، ١١/٣٨
- ٤٤ - كتاب الجرح، ٢/١٥٠